
Brahmadibhih Kritam Shri Lalitadevi Stotram

ಬ್ರಹ್ಮಾದಿಭಿಃ ಕೃತಂ ಶ್ರೀಲಲಿತಾದೇವೀಸ್ತೋತ್ರಂ

Document Information



Text title : Brahmadibhih Kritam Shri Lalitadevi Stotram

File name : brahmAdibhiHkRRitaMshrIlalitAdevIstotram.itx

Category : devii, devI, brahmANDapurANa, stotra, lalitA

Location : doc_devii

Proofread by : PSA Easwaran

Description/comments : brahmANDapurANa | uttarabhAga | lalitA | adhyAya 30/11-30||

Latest update : October 1, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 1, 2024

sanskritdocuments.org

ಬ್ರಹ್ಮಾದಿಭಿಃ ಕೃತಂ ಶ್ರೀಲಲಿತಾದೇವೀಸ್ತೋತ್ರಂ



ಬ್ರಹ್ಮಾದ್ಯಾ ಊಚುಃ .

ನಮೋ ನಮಸ್ತೇ ಜಗದೇಕನಾಥೇ ನಮೋ ನಮಃ ಶ್ರೀತ್ರಿಪುರಾಭಿಧಾನೇ .

ನಮೋ ನಮೋ ಭಂಡಮಹಾಸುರಘ್ನೇ ನಮೋಽಸ್ತು ಕಾಮೇಶ್ವರಿ ವಾಮಕೇಶಿ .. 11..

ಚಿಂತಾಮಣೇ ಚಿಂತಿತದಾನದಕ್ಷೇಽಚಿಂತಯೇ ಚಿರಾಕಾರತರಂಗಮಾಲೇ .

ಚಿತ್ರಾಂಬರೇ ಚಿತ್ರಜಗತ್ಪ್ರಸೂತೇ ಚಿತ್ರಾಖ್ಯನಿತ್ಯೇ ಸುಖದೇ ನಮಸ್ತೇ .. 12..

ಮೋಕ್ಷಪ್ರದೇ ಮುಗ್ಧಶಾಂಕಚೂಡೇ ಮುಗ್ಧಸ್ಥಿತೇ ಮೋಹನಭೇದದಕ್ಷೇ .

ಮುದ್ರೇಶ್ವರೀಚರ್ಚಿತರಾಜತಂತ್ರೇ ಮುದ್ರಾಪ್ರಿಯೇ ದೇವಿ ನಮೋ ನಮಸ್ತೇ .. 13..

ಕ್ರೂರಾಂತಕಧ್ವಂಸಿನಿ ಕೋಮಲಾಂಗೇ ಕೋಪೇಷು ಕಾಲೀಂ ತನುಮಾದಧಾನೇ .

ಕ್ರೋಡಾನನೇ ಪಾಲಿತಸೈನ್ಯಚಕ್ರೇ ಕ್ರೋಡೀಕೃತಾಶೇಷಭಯೇ ನಮಸ್ತೇ .. 14..

ಷಡಂಗದೇವೀಪರಿವಾರಕೃಷ್ಣೇ ಷಡಂಗಯುಕ್ತಶ್ರುತಿವಾಕ್ಯಮೃಗ್ಯೇ .

ಷಟ್ಪಕ್ರಸಂಸ್ಥೇ ಚ ಷಡೂರ್ಮಿಯುಕ್ತೇ ಷಡ್ಭಾವರೂಪೇ ಲಲಿತೇ ನಮಸ್ತೇ .. 15..

ಕಾಮೇ ಶಿವೇ ಮುಖ್ಯಸಮಸ್ತನಿತ್ಯೇ ಕಾಂತಾಸನಾಂತೇ ಕಮಲಾಯತಾಕ್ಷಿ .

ಕಾಮಪ್ರದೇ ಕಾಮಿನಿ ಕಾಮಶಂಭೋಃ ಕಾಮ್ಯೇ ಕಲಾನಾಮಧಿಪೇ ನಮಸ್ತೇ .. 16..

ದಿವ್ಯಾಷಠಾದ್ಯೇ ನಗರೌಘರೂಪೇ ದಿವ್ಯೇ ದಿನಾಧೀಶಸಹಸ್ರಕಾಂತೇ .

ದೇದೀಪ್ಯಮಾನೇ ದಯಯಾ ಸನಾಥೇ ದೇವಾಧಿದೇವಪ್ರಮದೇ ನಮಸ್ತೇ .. 17..

ಸದಾಣಿಮಾದ್ಯಷ್ಟಕಸೇವನೀಯೇ ಸದಾಶಿವಾತ್ಮೋಜ್ಜ್ವಲಮಂಚವಾಸೇ .

ಸಭ್ಯೇ ಸದೇಕಾಲಯಪಾದಪೂಜ್ಯೇ ಸವಿತ್ರಿ ಲೋಕಸ್ಯ ನಮೋ ನಮಸ್ತೇ .. 18..

ಬ್ರಾಹ್ಮೀಮುಖೈರ್ಮಾತೃಗಣೈರ್ನಿಷೇವ್ಯೇ ಬ್ರಹ್ಮಪ್ರಿಯೇ ಬ್ರಾಹ್ಮಣಬಂಧಭೇತ್ರಿ .

ಬ್ರಹ್ಮಾಮೃತಸ್ರೋತಸಿ ರಾಜಹಂಸಿ ಬ್ರಹ್ಮೇಶ್ವರಿ ಶ್ರೀಲಲಿತೇ ನಮಸ್ತೇ .. 19..

ಸಂಕ್ಷೋಭಿಣೀಮುಖ್ಯಸಮಸ್ತಮುದ್ರಾಸಂಸೇವಿತೇ ಸಂಸರಣಪ್ರಹಂತ್ರಿ .

ಸಂಸಾರಲೀಲಾಕೃತಿಸಾರಸಾಕ್ಷಿ ಸದಾ ನಮಸ್ತೇ ಲಲಿತೇಽಧಿನಾಥೇ .

ನಿತ್ಯೇ ಕಲಾಷೋಡಶಕೇನ ನಾಮಾಕರ್ಷಿಣ್ಯಧೀಶಿ ಪ್ರಮಥೇನ ಸೇವ್ಯೇ .. 20..

ನಿತ್ಯೇ ನಿರಾತಂಕದಯಾಪ್ರಪಂಚೇ ನೀಲಾಲಕಶ್ರೇಣಿ ನಮೋ ನಮಸ್ತೇ .

ಅನಂಗಪುಷ್ಪಾದಿಭಿರುನ್ನದಾಭಿರನಂಗದೇವೀಭಿರಜಸ್ರಸೇವ್ಯೇ .

ಅಭವ್ಯಹಂತ್ಯಕ್ಷರರಾಶಿರೂಪೇ ಹತಾರಿವರ್ಗೇ ಲಲಿತೇ ನಮಸ್ತೇ .. 21..

ಸಂಕ್ಷೋಭಿಣೀಮುಖ್ಯಚತುರ್ದಶಾರ್ಚಿಮಾರ್ಗಲಾವೃತೋದಾರಮಹಾಪ್ರದೀಪ್ತೇ .

ಆತ್ಮಾನಮಾಬಿಭೃತಿ ವಿಭ್ರಮಾಡ್ಯೇ ಶುಭ್ರಾಶ್ರಯೇ ಶುಭ್ರಪದೇ ನಮಸ್ತೇ .. 22..
 ಸಶರ್ವಸಿದ್ಧಾದಿಕಶಕ್ತಿವಂದ್ಯೇ ಸರ್ವಜ್ಞವಿಜ್ಞಾತಪದಾರವಿಂದೇ .
 ಸರ್ವಾಧಿಕೇ ಸರ್ವಗತೇ ಸಮಸ್ತಸಿದ್ಧಿಪ್ರದೇ ಶ್ರೀಲಲಿತೇ ನಮಸ್ತೇ .. 23..
 ಸರ್ವಜ್ಞಜಾತಪ್ರಥಮಾಭಿರನ್ಯದೇವೀಭಿರಪ್ಯಾಶ್ರಿತಚಕ್ರಭೂಮೇ .
 ಸರ್ವಾಮರಾಕಾಂಕ್ಷಿತಪೂರಯಿತ್ರಿ ಸರ್ವಸ್ಯ ಲೋಕಸ್ಯ ಸವಿತ್ರಿ ಪಾಹಿ .. 24..
 ವಂದೇ ವಶಿನ್ಯಾದಿಕವಾಗ್ವಿಭೂತೇ ವರ್ಧಿಷ್ಣುಚಕ್ರದ್ಯುತಿವಾಹವಾಹೇ .
 ಬಲಾಹಕಶ್ಯಾಮಕಚೇ ವಚೋಽಭ್ಯೇ ವರಪ್ರದೇ ಸುಂದರಿ ಪಾಹಿ ವಿಶ್ವಂ .. 25..
 ಬಾಣಾದಿದಿವ್ಯಾಯುಧಸಾರ್ವಭೌಮೇ ಭಂಡಾಸುರಾನೀಕವನಾಂತದಾವೇ .
 ಅತ್ಯುಗ್ರತೇಜೋಜ್ವಲಿತಾಂಬುರಾಶೇ ಪ್ರಸೇವ್ಯಮಾನೇ ಪರಿತೋ ನಮಸ್ತೇ .. 26..
 ಕಾಮೇಶಿ ವಜ್ರೇಶಿ ಭಗೇಶ್ಯರೂಪೇ ಕನ್ಯೇ ಕಲೇ ಕಾಲವಿಲೋಪದಕ್ಷೇ .
 ಕಥಾವಿಶೇಷೀಕೃತದೈತ್ಯಸೈನ್ಯೇ ಕಾಮೇಶಯಾಂತೇ ಕಮಲೇ ನಮಸ್ತೇ .. 27..
 ಬಿಂದುಸ್ಥಿತೇ ಬಿಂದುಕಲೈಕರೂಪೇ ಬಿಂದ್ವಾತ್ಮಿಕೇ ಬೃಹಿತಚಿತ್ತಕಾಶೇ .
 ಬೃಹತ್ಪಚಾಂಭೋಜವಿಲೋಲಹಾರೇ ಬೃಹತ್ಪ್ರಭಾವೇ ಲಲಿತೇ ನಮಸ್ತೇ .. 28..
 ಕಾಮೇಶ್ವರೋತ್ಪಂಗಸದಾನಿವಾಸೇ ಕಾಲಾತ್ಮಿಕೇ ದೇವಿ ಕೃತಾನುಕಂಪೇ .
 ಕಲ್ಪಾವಸಾನೋತ್ಥಿತಕಾಲಿರೂಪೇ ಕಾಮಪ್ರದೇ ಕಲ್ಪಲತೇ ನಮಸ್ತೇ .. 29..
 ಸವಾರುಣೇ ಸಾಂದ್ರಸುಧಾಂಶುಶೀತೇ ಸಾರಂಗಶಾವಾಕ್ಷಿ ಸರೋಜವಕ್ತ್ರೇ .
 ಸಾರಸ್ಯ ಸಾರಸ್ಯ ಸದೈಕಭೂಮೇ ಸಮಸ್ತವಿದ್ಯೇಶ್ವರಿ ಸನ್ನತಿಸ್ತೇ .. 30..
 ತವ ಪ್ರಭಾವೇಣ ಚಿದಗ್ನಿಜಾಯಾಂ ಶ್ರೀಶಂಭುನಾಥಪ್ರಕಾಶಕೃತಾಯಾಃ .
 ಭಂಡಾಸುರಾದ್ಯಾಃ ಸಮರೇ ಪ್ರಚಂಡಾ ಹತಾ ಜಗತ್ಕಂಟಕತಾಂ ಪ್ರಯಾತಾಃ .. 31..
 ನವ್ಯಾನಿ ಸರ್ವಾಣಿ ವಪುಂಷಿ ಕೃತ್ವಾ ಹಿ ಸಾಂದ್ರಕಾರುಣ್ಯಸುಧಾಪ್ಲವೈರ್ನೃಃ .
 ತ್ವಯಾ ಸಮಸ್ತಂ ಭುವನಂ ಸಹರ್ಷಂ ಸುಜೀವಿತಂ ಸುಂದರಿ ಸಭ್ಯಲಭ್ಯೇ .. 32..
 ಇತಿ ಬ್ರಹ್ಮಾಂಡಪುರಾಣೇ ಉತ್ತರಭಾಗೇ ತ್ರಿಂಶಾಧ್ಯಾಯಾಂತರ್ಗತಂ
 ಬ್ರಹ್ಮಾದಿಭಿಃ ಕೃತಂ ಶ್ರೀಲಲಿತಾದೇವೀಸ್ತೋತ್ರಂ ಸಮಾಪ್ತಂ .
 ಬ್ರಹ್ಮಾಂಡಪುರಾಣ . ಉತ್ತರಭಾಗ . ಲಲಿತಾ . ಅಧ್ಯಾಯ 30/11-30..

brahmANDapurANa . uttarabhAga . lalitA . adhyAya 30/11-30..

Proofread by PSA Easwaran

Please send corrections to sanskrit@cheerful.com

